



السلام علیکم ورحمۃ اللہ وبرکاتہ

رکوع کے بعد سجدہ میں جاتے وقت پہلے گھٹنے ٹیکے یا ہاتھ؟ اولیٰ کیا ہے؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

رکوع کے بعد سجدہ میں جاتے وقت پہلے ہاتھ ٹیکنا افضل اور اولیٰ ہے اس بارے میں جو حدیث آتی ہے وہ اقویٰ اور راجح ہے تفصیل تھنہ الاحوزیٰ میں ملاحظہ کیجیے۔ (محدث دہلی ج: 2 ش: 10، صفر 1366ھ جنوری 1947ء)

جلسہ استراحت اور وضع رکبتین قبل الیدین اور وضع رکبتین میں اختلاف جواز کا نہیں ہے۔ بلکہ اولیت وافضلیت کا ہے کما صرح بہ ابن تیمیہ وغیرہ۔

عترہ،، کا ترجمہ حدیث ثقلین میں تو ”اہل بیت،، ہی ہے بعض روایات میں ”عترہ،، کے بجائے ”اہل بیت،، کا لفظ ہے ”والروایات یفسر بعضها بعضا،، لیکن ”اہل بیت،، سے کون مراد ہے؟ اس کی تعیین میں اختلاف ” ہے۔

علامہ شوکانی یا امیر ایمانی مذاہب کے بیان کے وقت ”عترہ،، سے ”اہل بیت،، ہی مراد لیتے ہیں لیکن ان کے نزدیک اس کا مصداق مذاہب کے بیان میں کون ہے؟ اس کی تعیین کتب فقہ زیدیہ سے ہو سکے گی یا السبل الجرار سے۔ آپ ”عترہ،، کا ترجمہ ”اہل بیت،، سے کر سکتے ہیں۔

عبداللہ بن عباس وغیرہ کا یہ اثر ”ان تقدیم احدی الرجلین اذا نهض یقطع الصلاة،، مجھے نہیں ملا۔ ممکن ہے خلال یا اثرم کی کتابوں میں یا مصنف عبدالرزاق وابن ابی شیبہ میں موجود ہو۔ ”تقدیم احدی الرجلین،، کی کیا شکل وصورت ہوگی؟ میں اس کو متعین نہیں کر سکا۔ محض تقدیم کی وجہ سے قطع صلاۃ کا حکم بہت سخت معلوم ہوتا ہے کسی مرفوع روایت یا اثر سے اس کی تائید نہیں ہوتی۔

نہوض علی صدور القدین سے متبادل نے جلسہ استراحت اور سجدہ سے دوسری رکعت کے لیے اٹھنے کے وقت اعتماداً بالیدین علی الارض (جورفع رکبتین قبل الیدین کی صورت میں محقق ہوتا ہے) دونوں ہی کی نفی وکراہت پر اور رفع الیدین قبل رکبتین اور اعتماداً علی القدین والرکبتین پر استدلال کیا ہے۔ کما یظهر من کلام ابن قدامہ فی المغنی۔

جملہ ”کان ینہض علی صدر قدیمیہ،، کا ترجمہ اپنے دونوں پاؤں کے سرے یا پنجوں کے ہل کھڑے ہو جاتے تھے (یعنی: بغیر جلسہ استراحت کیے ہوئے اور بغیر دونوں ہاتھوں کے زمین پر ٹیک لگانے) ٹھیک ہوگا۔

کے علاوہ میری نظر سے کوئی دوسری مرفوع روایت گزری ہے۔ اور ابن عمر مالک بن الحویرث

امام احمد کی کتاب ”صفۃ الصلاۃ،، کا ترجمہ اور اس کی اشاعت بغیر حاشیہ و تعلیق کے مناسب نہیں ہوگی۔ جماعت اہل حدیث میں انتشار کا باعث ہوگی۔

رباعی نماز میں تحریر سے لے کر سلام پھیرنے تک ائمہ وغیرہ کے درمیان چار سو سے زائد مسائل میں اختلاف ہے۔ جماعت میں مسائل میں اختلاف کم سے کم ہونا چاہیے۔

(مکاتیب حضرت شیخ الحدیث مبارکپوری بنام مولانا عبدالسلام رحمائی ص: 81 82)

هذا ما عندي والله اعلم بالصواب

فتاویٰ شیخ الحدیث مبارکپوری

جلد نمبر 1

صفحہ نمبر 254

